

“पर्यावरण अनुकूल भारतीय जीवन शैली: वैज्ञानिक दृष्टिकोण” पर वैज्ञानिक परिचर्चा का आयोजन (27/11/2025)



भा.वा.अ.शि.प.- उष्णकटिबंधीय वन अनुसंधान संस्थान , जबलपुर में दिनांक 27 नवम्बर 2025 को एक महत्वपूर्ण वैज्ञानिक परिचर्चा का सफल आयोजन किया गया। कार्यक्रम की अध्यक्षता आदरणीय डॉ. एस. पी. गौतम , भूतपूर्व कुलपति, रानी दुर्गावती विश्वविद्यालय जबलपुर; भूतपूर्व अध्यक्ष, मध्य प्रदेश लोक सेवा आयोग; तथा भूतपूर्व अध्यक्ष, केंद्रीय प्रदूषण नियंत्रण बोर्ड द्वारा की गई।

परिचर्चा के प्रमुख आकर्षण के रूप में डॉ. (श्रीमती) नीलू सिंह , प्रभारी निदेशक , भा.वा.अ.शि.प.- उ.व.अ.सं., जबलपुर ने “पर्यावरण अनुकूल भारतीय जीवन शैली: वैज्ञानिक दृष्टिकोण” विषय पर प्रेरक व वैज्ञानिक तथ्यों पर आधारित व्याख्यान प्रस्तुत कर भारतीय संस्कृति में निहित पर्यावरण-संरक्षण सिद्धांतों तथा सतत् जीवन शैली की वैज्ञानिक प्रासंगिकता पर विशेष प्रकाश डाला गया।

कार्यक्रम में विभिन्न बाह्य प्रतिष्ठित संस्थानों से पधारे विद्वानों एवं वैज्ञानिकों की उपस्थिति ने परिचर्चा को अत्यंत समृद्ध एवं सार्थक बनाया। इस अवसर पर संस्थान के प्रभागाध्यक्षो , वैज्ञानिकों तथा तकनीकी अधिकारियों ने सहभागिता दर्ज की।

यह वैज्ञानिक परिचर्चा पर्यावरण आधारित भारतीय जीवन शैली की वैज्ञानिक समझ को बढ़ावा देने तथा अंतःसंस्थागत ज्ञान-सहभागिता को सशक्त करने की दिशा में एक महत्वपूर्ण कदम सिद्ध हुई।











